

ಸಾಧ್ಯಾ ಕಾಳಾಚೊ ಪಾಂಚ್ವೊ ಆಯ್ತಾರ್

05, ಫೆಬ್ರೆರ್ 2023

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಪವಿತ್ರ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಸೊಮ್ಯಾಚೆಂ ಬಲಿದಾನ್ ಭೆಟಂವ್ಕ್ ಆಮಿ ಸರ್ವಾಂ ಸಾಂಗಾತಾ ಮೆಳ್ಳ್ಯಾಂವ್. ಆಯ್ಚಿ ದೇವ್‌ಸ್ತುತಿ ಆಮಿ ಹೆರಾಂಕ್ ರೂಚ್ ದಿಂವ್ಚೆಂ ಮೀಟ್ ಆನಿ ಭರ್ವಸ್ಯಾಚೊ ಉಜ್ವಾಡ್ ಜಾಂವ್ಚ್ಯಾಕ್ ಆಪೊವ್ಣೆಂ ದಿತಾ. ಆಮಿ ಜೆಜು ಥಾವ್ನ್ ಪಯ್ಲೆಂ ಆಮ್ಚ್ಯಾ ಜಿವಿತಾಂತ್ ಜೆಜುಚ್ಯಾ ಮೊಗಾಚೆ ರೂಚ್ ಭೊಗುನ್ ತಾಚ್ಯಾ ಉಜ್ವಾಡಾಂತ್ ಜಿಯೆವ್ನ್ ಹೆರಾಂಕಿ ತಾಚ್ಯಾ ಮೊಗಾಂತ್ ಆನಿ ಉಜ್ವಾಡಾಂತ್ ಜಿಯೆಂವ್ಕ್ ಪ್ರೇರಣ್ ಜಾಯ್ತಿಂ ಎವ್ಕರಿಸ್ತಿಕ್ ಜೆಜು ಆಮ್ಕಾಂ ಸಮೇಸ್ತಾಂಕ್ ತಾಚ್ಯಾ ಮಿಸಾಂವಾಚ್ಯಾ ಸ್ಪಿರಿತಾನ್ ಭರುಂದಿ ಮ್ಹಣ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಿಂ ಆಮಿ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣೆ:

ಪಯ್ಲೆಂ ವಾಚಪ್ : ಇಸಾಯಿಯಾ 58: 7-10
ಅಂತರ್‌ಗೀತ್ : ಕೀರ್ತನ್ 111
ದುಸ್ರೆಂ ವಾಚಪ್ : ಕೊರಿಂಥ್ 2: 1-5
ಸುವಾರ್ತಾ : ಮಾತೆವ್ 5: 13-16

ಮಿಸಾಚಿಂ ಗಿತಾಂ

ಪ್ರವೇಶ್ : A 39
ಭೆಟೊವ್ಣಿ : C 78
ಕುಮ್ಗಾರ್ : D 54
ನಿರ್ಗಮನ್ : F 6

ಭಾವಾರ್ಥ್ಯಾಂಚಿ ಪ್ರಾರ್ಥನಾಂ:

ಯಾಜಕ್ : ಮೊಗಾಚ್ಯಾಂನೊ, ದೇವ್ ಆಮ್ಚೊ ಬಾಪ್ ಆನಿ ಆಮಿ ತಾಚಿಂ ಭುರ್ಗಿಂ.
ಭುರ್ಗ್ಯಾ ಸಾರ್ಕೆ ಪಾತ್ಯೆಣೆನ್ ಸರ್ವ್ ಆಮ್ಚೊ ಗರ್ಜೊ ಆಮಿ ಉಗ್ತಾಂ
ಕಾಳ್ಜಾನ್ ಆನಿ ಖಾಲ್ತಾಂ ಕಾಳ್ಜಾನ್ ತಾಚಿ ಸಮೊರ್ ದವರ್ಯಾಂ.

1. ಬಾಪಾ, ಪವಿತ್ರಸಭೆಚ್ಯಾ ಸರ್ವ್ ಮುಖೆಲ್ಯಾಂಕ್ ತುಜೊ ಪೂತ್ ಜೆಜು ನೀಜ್
ಜಾವ್ನ್ ಸಂಸಾರಾಚೊ ಉಜ್ವಾಡ್ ಮ್ಹಳ್ಳೆಂ ಸತ್ ಧಯ್ರಾನ್ ಪರ್ಗಟ್ ಕರುಂಕ್
ತುಜ್ಯೆ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ರಾಜಕೀಯ್ ಮುಖೆಲ್ಯಾಂನಿ ತಾಂಚ್ಯಾ ಹುದ್ದಾಚಿ ಜವಾಬ್ದಾರಿ ಸಮ್ಜುನ್ ತಾಂಚ್ಯೆ
ನಿಸಾರ್ಥಿ ದೆಕಿಭರಿತ್ ಜಿಣಿಯೆ ಮುಖಾಂತ್ ಸಂಸಾರಾರ್ ಉಜ್ವಾಡಾಚೆಂ ರಾಜ್
ಆಸಾ ಕರುಂಕ್ ತಾಂಕಾಂ ಪ್ರೇರಣ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಯುವಜಣಾಂನಿ ತಾಂಚ್ಯೆ ಜಿಣಿಯೆಚೊ ಆರ್ಥ್ ಸಮ್ಜುನ್ ಹ್ಯಾ
ಸಂಸಾರಾಂತ್ ಕ್ರಿಸ್ತಾಚೊ ಉಜ್ವಾಡ್ ಆಪ್ಲ್ಯಾ ಬರ್ಯಾ ಜಿವಿತಾ ಮುಖಾಂತ್
ಸಗ್ಳ್ಯಾನ್ ಪಾಚಾರುಂಕ್ ತುಜೆಂ ಪ್ರೇರಣ್ ಲಾಬಯ್ ಮ್ಹಣ್ ಮಾಗ್ತಾಂವ್.

4. ವಿವಿಧ್ ಕಷ್ಟಾಂ-ಆಕಾಂತಾಂತ್ ಆಸ್ಚ್ಯಾ ಪಿಡೆನ್ ವಳ್ವಳ್ವಾಚ್ಯಾ ಬೆಜಾರಾಯೆನ್ ಆಸ್ಚ್ಯಾ
ಸರ್ವ್ ಭಾವಾಂ - ಭಯ್ಣಿಂನಿ ತುಜೆರ್ ಪಾತ್ಯೆಣಿ ದವರ್ನ್ ಜಿಯೆಶೆಂ ಕರ್. ತಾಂಕಾಂ
ತುಜಿ ಸಕತ್, ಘಟಾಯ್ ಆನಿ ಬರಿ ಭಲಾಯ್ಕಿ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

5. ಆಮ್ಚಿ ಫಿರ್ಗಜ್ ಉಜ್ವಾಡಾಚೆಂ ಕೇಂದ್ರ್ ಕರ್. ಆಮ್ಚೆ ಥಂಯ್ ಆಸ್ಚೊ
ಮನಸ್ತಾಪ್ ನಾಸ್ ಕರ್ ಆನಿ ಆಮ್ಚೊ ಎಕ್ವಟ್ ವಾಡಯ್. ಫಿರ್ಗಜೆಚ್ಯಾ ಹರೈಕಾ
ಕಾಮಾಂತ್ ಸಕ್ರೀಯ್ ರಿತಿನ್ ಮೆತೆರ್ ಜಾವ್ನ್, ಬಳಾಧಿಕ್ ಫಿರ್ಗಜ್ ಕುಟಮ್
ಬಾಂದುನ್ ಹಾಡುಂಕ್ ಆಮ್ಕಾಂ ಉಮೆದಿನ್ ಭರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಾ ಸಮೇಸ್ತಾಂಚೆರ್
ತುಜಿ ದಯಾಳ್ ದಿಷ್ಟ್ ಫಾಲ್. ಆಮ್ಚ್ಯಾ ಜಿವಿತಾಂತ್ಲೊ ಕಾಳಕ್ ವಯ್ಸ್ ಕರ್.
ಕುರ್ಪೆಚೊ ಶಿಂವರ್ ಆಮ್ಚ್ಯಾ ಕಾಳ್ಜಾಂನಿ ಭರ್ ಆನಿ ಆಮ್ಕಾಂ ಉಜ್ವಾಡಾಚಿ ದಿಷ್ಟಿ
ಕರ್ ಮ್ಹಣ್ ಮಾಗ್ತಾಂವ್.

ಸಾಧ್ಯಾ ಕಾಳಾಚೊ ಪಾಂಚ್ವೊ ಆಯ್ತಾರ್

ಪಯ್ಲ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಫಾಂತ್ಯಾ ಪರಿಂ ತುಮ್ಚೊ ಉಜ್ವಾಡ್ ಪರ್ಜಳ್ತಲೊ

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಇಸಾ. 58:7-10

ಸರ್ವೆಸ್ಪರ್ ಅಶೆಂ ಮ್ಹಣ್ತಾ:

ಭುಕೆಲ್ಲ್ಯಾಂಕ್ ತುಮ್ಚೊ ಉಂಡೊ ವಾಂಟುನ್ ದಿಯಾ,

ಘರ್ದಾರ್ ನಾತ್ಲಲ್ಯಾಂಕ್ ಬಿಡಾರ್ ದಿಯಾ, ವಿಣ್ಣ್ಯಾಂಕ್ ಪಾಂಗ್ರುಂಕ್ ದಿಯಾ

ಆನಿ ತುಮ್ಚ್ಯಾ ಸಂಬಂಧ್ಯಾಂಕ್ ಸಾಂಡಿನಾಕಾತ್.

ತೆದ್ನಾ ಫಾಂತ್ಯಾ ಪರಿಂ ತುಮ್ಚೊ ಉಜ್ವಾಡ್ ಪರ್ಜಳ್ತಲೊ

ಆನಿ ತುಮ್ಚೆ ಘಾಯ್ ವೆಗಿಂಚ್ ಬರೆ ಜಾತಲೆ.

ತುಮ್ಚೆಂ ನಿತಿವಂತ್ಪಣ್ ತುಮ್ಚೆ ಫುಡ್ಲಾನ್ ವೆತಲೆಂ

ಆನಿ ಸರ್ವೆಸ್ಪರಾಚಿ ಮಹಿಮಾ ತುಮ್ಚೆ ಪಾಟ್ಲಾನ್ ಯೆತಲಿ.

ತೆದ್ನಾ ತುಮಿ ಉಲೊ ಮಾರ್ತಲ್ಯಾತ್,

ಆನಿ ಸರ್ವೆಸ್ಪರ್ ತುಮ್ಕಾಂ ಜಾಪ್ ದಿತಲೊ; ತುಮಿ ತಾಕಾ ಆಪಯ್ತಲ್ಯಾತ್,

ಆನಿ ತೊ ಮ್ಹಣ್ತಲೊ: “ಹಾಂವ್ ಹಾಂಗಾ ಆಸಾಂ!”

ತುಮಿ ಜುಂ ಮೊಡುನ್ ಉಡಯ್ತಾತ್ ಜಾಲ್ಯಾರ್,

ಕೊಣಾಯ್ ವಿರೋಧ್ ಬೋಟ್ ದಾಕಯ್ನಾಸ್ತಾಂ

ಆನಿ ಕೊಣಾಯ್ಚಿ ನಿಂದಾ ಕರಿನಾಸ್ತಾಂ ರಾವ್ಯಾತ್ ಜಾಲ್ಯಾರ್,

ಭುಕೆಲ್ಲ್ಯಾಂಕ್ ತುಮ್ಚೊ ಉಂಡೊ ದಿಶಾತ್

ಆನಿ ದುಖೆಸ್ತಾಂಕ್ ಬುಜಯ್ತಾತ್ ಜಾಲ್ಯಾರ್, ಕಾಳೊಕಾಂತ್ ತುಮ್ಚೊ ಉಜ್ವಾಡ್ ಉದೆತಲೊ

ಆನಿ ತುಮ್ಚೊ ಅಂಧ್ಯಾರ್ ದೊನ್ಪಾರಾಂಚ್ಯಾ ಪ್ರಕಾಸಾ ಸಾರ್ಕೊ ಜಾತಲೊ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 111:4-5, 6-7, 8a+9

ಶ್ಲೋಕ್: ನಿತಿವಂತಾಕ್ ಕಾಳೊಕಾಂತ್ ಉಜ್ವಾಡ್ ಮೆಳ್ತಾ.

ಕೀ. 111:4a

ವ

ಸರ್ವೆಸ್ಪರಾಕ್ ಜೈ, ಜೈ!

1. ನಿತಿವಂತಾಕ್ ಕಾಳೊಕಾಂತ್ ಉಜ್ವಾಡ್ ಮೆಳ್ತಾ,
ದೇವ್ ತಾಕಾ ಮೊವಾಳ್, ದಯಾಳ್ ಆನಿ ವಿಶ್ವಾಸೀ ಜಾವ್ನಾಸಾ.
ಬರೊ ಮನಿಸ್ ದಯಾ ದಾಖೊವ್ನ್ ಉಸ್ಲೆಂ ದಿತಾ,
ತೊ ಆಪ್ಲೊ ಧಂದೊ ಪ್ರಮಾಣೀಕ್ಷಣಿಂ ಚಲಯ್ತಾ.
2. ನಿತಿವಂತ್ ಮನಿಸ್ ಕೆದಿಂಚ್ ಹಾಲ್ಚೊ ನಾ,
ತಾಚೊ ಉಗ್ಡಾಸ್ ಉರ್ತಾ ಸದಾಂಕಾಲ್.
ವಾಯ್ಸ್ ಖಬರ್ ಯೆತಾನಾ ತಾಕಾ ಭೈಂ-ಭಿರಾಂತ್ ದಿಸನಾ,
ಕಿತ್ಯಾಕ್ ಥಿರ್ ಕಾಳ್ಜಾನ್ ಸರ್ವೆಸ್ಪರಾಚೆರ್ ತಾಣೆಂ ವಿಶ್ವಾಸ್ ದವರ್ತಾ.
3. ದೃಢ್ ಕಾಳ್ಜಾಚ್ಯಾಕ್ ಭಿರಾಂತ್‌ಚ್ ನಾ;
ಉದಾರ್ ಹಾತಾನ್ ದುಬ್ಳ್ಯಾ-ಧಾಕ್ಟ್ಯಾಂಕ್ ತೊ ದಿತಾ,
ತಾಚೆಂ ಬರೆಪಣ್ ಸದಾಂಕಾಲ್ ಉರ್ತಾ,
ಚಡ್ ಆನಿ ಚಡ್ ಮಾನ್ ತಾಕಾ ಮೆಳ್ತಾ.

ದುಸ್ರೆಂ ವಾಚಪ್

ಖುರ್ಸಾರ್ ಮಾರ್ಲೆಲ್ಯಾ ಕ್ರಿಸ್ತಾಚಿ ಜಾಣ್ವಾಯ್ ಹಾಂವೆಂ ತುಮ್ಮಾಂ ಪರ್ಗಟ್ ಕೆಲ್ಯಾ

ಸಾಂ ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯ್ಲೆಲ್ಯಾ ಪಯ್ಲೆ ಪತ್ರಾಂತ್ಲೆಂ ವಾಚಪ್

1 ಕೊರಿಂ. 2:1-5

ಭಾವಾಂ-ಭಯ್ಣಿಂನೋ,

ಹಾಂವ್ ತುಮ್ಮೇ ಮಧೆಂ ಆಯ್ಲೊಂ ತೆದ್ನಾ ವಾಚ್ಯಾ ಸಕ್ತೆಚ್ಯಾ ಆನಿ ಜಾಣ್ವಾಯೆಚ್ಯಾ ದರ್ಬಾರಾನ್ ಕ್ರಿಸ್ತಾಚೊ ಗುಟ್ ತುಮ್ಮಾಂ ಪರ್ಗಟ್ ಕರುಂಕ್ ಆಯ್ಲೊ ನ್ಹಯ್. ಹಾಂವ್ ತುಮ್ಮೇ ಸವೆಂ ಆಸ್ಲೆಲ್ಯಾ ವೆಳಾರ್, ಜೆಜು ಕ್ರಿಸ್ತಾ ಶಿವಾಯ್-ಖುರ್ಸಾಯ್ಲೆಲ್ಯಾ ಜೆಜು ಕ್ರಿಸ್ತಾ ಶಿವಾಯ್-ದುಸ್ರೆಂ ಕಸಲೆಂಚ್ ಮನಾಂತ್ ಚಿಂತ್ಲೆಂ ನ್ಹಯ್ ಮ್ಹಣ್ ಹಾಂವೆಂ ನಿಶ್ಚಿತ್ ಕೆಲ್ಲೆಂ. ಅಶೆಂ ಅಸಕ್ತಪಣಿಂ ಭಿಯೆವ್ನ್ ಆನಿ ಕಾಂಪೊನ್ ಮ್ಹಳ್ಳೆಬರಿ ಹಾಂವ್ ತುಮ್ಮೇ ಮಧೆಂ ಆಸ್ಲೊಂ. ಮ್ಹಜ್ಯಾಚ್ ಉತ್ರಾಂನಿ ಹಾಂವೆಂ ಪರ್ಗಟ್ ಕೆಲ್ಲೊ ಸಂದೇಶ್ ಮನಾಂ ವ್ಹಯ್ ಕರ್ತಲ್ಯಾ ಮನ್ಶಾಂಚ್ಯಾ ಜಾಣ್ವಾಯೆಚ್ಯಾ ಉತ್ರಾಂಚೊ ನ್ಹಯ್; ಬಗರ್ ಪವಿತ್ರ್ ಆತ್ಮಾಚಿ ಸಕತ್ ದಾಖೊವ್ನ್ ದಿವ್ಚೊ. ಕಿತ್ಯಾಕ್ ತುಮ್ಮಾಂ ಭಾವಾರ್ಥಾಚಿ ಬುನ್ಯಾದ್ ಮನ್ಶಾಂಚೆ ಜಾಣ್ವಾಯೆಚೆರ್ ನ್ಹಯ್, ಬಗರ್ ದೆವಾಚೆ ಸಕ್ತೆಚೆರ್ ಪಡಜಯ್ ಮ್ಹಣ್ ಹಾಂವೆಂ ಲೆಖ್ಲೆಂ. — ದೆವಾಚೆಂ ಉತರ್ ಹೆಂ.

ಉದ್ಗಾರ್

ಜು. 8:12

ಸರ್ವೆಸ್ಪರಾಕ್ ಜೈ ಜೈ!

ಹಾಂವ್‌ಚ್ ಸಂಸಾರಾಚೊ ಉಜ್ವಾಡ್, ಮ್ಹಣ್ತಾ ಸೊಮಿ,

ಕೊಣ್ ಮ್ಹಜೊ ಪಾಟ್ಲಾವ್ ಕರ್ತಾ ತಾಕಾ ಜಿವಿತಾಚೊ ಉಜ್ವಾಡ್ ಆಸ್ತಲೊ.

ಸರ್ವೆಸ್ಪರಾಕ್ ಜೈ ಜೈ!

ಶುಭ್‌ವಾರ್ತಾ

ತುಮಿಂಚ್ ಸಂಸಾರಾಚೊ ಉಜ್ವಾಡ್



ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 5:13-16

“ತುಮಿ ಪೃಥ್ವಿಚೆಂ ಮಿಂಟ್. ಮಿಂಟ್‌ಚ್ ಜರ್ ಆಳ್ಜಿ ಜಾಲೆಂ, ತರ್ ಕಿತ್ಯಾನ್ ತಾಕಾ ಖಾರ್ಪಾಣ್ ದಿವ್ಚಿ? ಭಾಯ್ರ್ ಉಡೊಂವ್ಕ್ ಆನಿ ಪಾಂಯಾಂಥಳಾ ಮಸ್ತುಂಕ್ ಶಿವಾಯ್ ಹೆರ್ ಕಿತ್ಯಾಕ್‌ಯೊ ತೆಂ ಉಪ್ಯಾರ್ಪಾ.

ತುಮಿ ಸಂಸಾರಾಚೊ ಉಜ್ವಾಡ್. ದೊಂಗ್ರಾಚೆ ತಾಳ್ವೆರ್ ಬಾಂಧ್ಲಾಂ ತೆಂ ಶಹರ್ ಲಿಪೊನ್ ಉರಾನಾ. ಕೊಣ್‌ಯೊ ಮನಿಸ್ ದಿವೊ ಪೆಟೊವ್ನ್ ಕಳ್ಯೆ ಪಂದಾ ದವರಿನಾ. ಬಗರ್ ಘರಾಂತ್ ಆಸ್ಲಲ್ಯಾ ಸಮೆಸ್ತಾಂಕ್ ಉಜ್ವಾಡ್ ಜಾಯ್ನೊ ದಿವೊಣೆರ್ ದವರ್ತಾ. ತಸೊಚ್ ತುಮ್ಚೊ ಉಜ್ವಾಡ್ ಮನ್ಶಾಂ ಮುಖಾರ್ ಪರ್ಜಳುಂ. ತೆ ತುಮ್ಚೊ ಬರೊ ಕರ್ನೊ ಪಳೆಂವ್ ಆನಿ ತುಮ್ಚೊ ಸರ್ಗಿಂಚ್ಯಾ ಬಾಪಾಕ್ ಮಹಿಮಾ ದಿಂವ್. — ದೆವಾಚೆಂ ಉತರ್ ಹೆಂ.

ಪಯ್ಲೆಂ ವಾಚಪ್

ಸಕಾಳ್ ಜಾಯ್ಸರ್ ಹಾಂವ್ ಸಗ್ಳೊಚ್ ತಳ್ಳಲ್ಯಾಂ

ಜೋಬಾಚ್ಯಾ ಶ್ರುತಕಾಂತ್ಲೆಂ ವಾಚಪ್

ಜೋಬ್ 7:1-4, 6-7

ಜೋಬ್ ಆಶೆಂ ಉಲೊಂವ್ಕ್ ಲಾಗ್ಲೊ:

ಹ್ಯಾ ಸಂಸಾರಾಂತ್ ಮನ್ಶಾಚೆಂ ಜಿವಿತ್ ಏಕ್ ಭಾರಾದಿಕ್ ವಚೆಂ ನ್ಹಯ್?

ತಾಚೆ ದೀಸ್ ಮಜುರೆಚ್ಯಾ ವಾವ್ರಾಡ್ಯಾಚ್ಯಾ ದಿಸಾಂ ಪರಿಂ ನ್ಹಯ್?

ಜಶೆಂ ಗುಲಾಮ್ ಸಾವ್ಲೆಕ್ ಆಶೆತಾ ಆನಿ ವಾವ್ರಾಡಿ ಮಜುರೆಚೆಂ ನಿರೀಕ್ಷಣ್ ಕರ್ತಾ,

ತಶೆಂ ನಿರ್ಫಳ್ ಮ್ಹಾಯ್ ಮ್ಹಾಕಾ ಫಾವೊ ಜಾಲೆ,